
Qızmar günəşin təsiri o qədər dözülməz olurdu ki, insanlar gündüz çağı kölgə axtarıb 
vatırdılar və özlərini günəşdən qoruyurdular. Yeddinci əsrin Məkkəsində nə oxuyub- 
yazmaqla məşğul olan hahamlar, ravinlər və rahiblər var idi, nədə ki, səlnamələr və 
tarix yazan yazıçılar, bu şəhər ticarəti ilə, bazarda pul qarşılığında şer deyən şairlərlə 
və bir-biriləri ilə vuruşan mərd və qürurlu döyüşçülərlə tanınırdı. İnsanlar şəhəri 
karvanlarda tərk edir və karvanlarda ora daxil olurdular, qonşu kəndlərə və şəhərlərə 
maraq üçün yola düşmək, oranın insanları, dinləri və adətləri ilə tanış olmaq Məkkə 
əhlinin adəti deyildi. 


Belə bir mühitdə, bütlərə ibadət edilən bir ticarət qovşağında atasız, anasız böyümüş 
bir ərəb çıxır və yeni bir din elan edir. İddiaları və dedikləri çox insanı valeh edirdi, 
davası ədalət və haqq idi və bunu o dərəcədə gözəl bir üslubda, valehedici dildə 
çatdırırdı ki, ərəblər bunu sehr adlandırırdılar və öz dindaşlarına sehrdən 
təsirlənməmək üçün şiddətlə qulaqlarını tutmağı tövsiyə edirdilər. Adı Muhəmməd 
olan bu ərəb isə bütün təqiblər, təhdidlərə, döyülmələrə rağmən gətirdiyi yeni dəvətin 
üzərində israr edirdi, sanki ölümü gözünə almışdı. Qırx yaşlarında təcridə çəkildiyi 
mağarada görəsən ona nə olmuşdu ki, birdən birə heç kimin tanımadığı bir dəyişiklik 
və yenilik ilə insanların qarşısına çıxmışdı. Həm də necə? Dedikləri hər kəsi 
təəccübləndirirdi: sosial ədalət, qadın hüquqları, kasıblara əl tutmaq, cahiliyyə 
adətlərini qadağan etmək, Yaradıcı Allah haqqında kosmolofi düşüncələr və bir də 
keçmiş peyğəmbərlər haqqında hekayələr Məkkə də tez-tez eşidilən və müzakirə 
edilən mövzuya çevrilmişdi. Muhəmmədin gətirdiyi Kitabda bütün bunlarla yanaşı 
daha bir dəhşətli iddia var idi: Həbəşistan və Misirdən başlayaraq Şam və Mərkəzi 
Avropaya qədər geniş bir ərazini əhatə edən öz dövrünün iki böyük imperiyasından 
biri olan Bizans imperiyasının rəsmi dini və bu dinin nümayəndələri tənqid edilirdi. 
Səhralığın ortasındakı kiçik bir şəhərdə yaşamış və ömründə heç zaman bir kitab 
oxumamış Peyğəmbər, altı əsrdir ki, kitablar içində, tarixnamələr içində həyatlarını 
sürən bir mədəniyyətin özlərini nisbət etdikləri dini doğru anlamadıqlarını iddia edirdi. 
Bəli, tamamilə neytral bir gözlə bazdığımızda oxumaq və yazmaq bilməyən bir ərəb 
Bizansın ən savadlı bibliya alimlərini İsa haqqında doğru təbliğat aparmamaqda 
ittiham edirdi. Fenomenal deyilmi? Bəs nə deyirdi? Quran iddia edir ki, yəhudilərin 
və xristianların dini mətnləri təhrif olunub, bizanslılar, hətta yəhudilər isə deyirlər ki, 
Bibliya qorunulmuşdur, ilahi vəhydir və dəyişdirilməmişdir. Quran deyir ki, İsa 
peyğəmbər yalnız və yalnız İsrail oğullarını göndərilmişdi, bizanslılar isə deyirdilər ki, 
İsa bütün bəşəriyyətə göndərilmişdi. Quran deyir ki, İsa peyğəmbər Musanın 
qanununu ləğv etməmişdi, bəzi qanunlar istisna olmaqla ümumilikdə Musanın 
qanununa riayət edirdi, bizanslılar isə tam tərsini deyirdilər. Quran deyir ki, İsa heç 
kimə özünün Allah olduğunu öyrətməmişdi, əksinə bir peyğəmbər, bir insan olduğunu 
demişdi, bizanslılar isə İsanın tanrı olduğunu övrədirdilər. Sizcə Muhəmməd haqlı idisə 
onun bunları bilməsində və heç bir akademik hazırlığı olmadan belə böyük bir 
yanılmanı ifşa etməsində bir möcüzə yoxdurmu?l Gəlin bu iddialara bir az yaxından 
baxaq və oradakı möcüzələrin mahiyyətinə varaq. 


Hər şeydən əvvəl Bibliya kitabına bir mətn kimi baxaq. Bibliya bir mətn olaraq kritik 
araşdırmaya tabe tutulduqdan sonra onun həqiqi müəlliflərinin heç də ortodoks 
yəhudilikdə və xristianlıqda qəbul olunan müəlliflər olmadığı ortaya çıxdı. Qərb 
tarixçiləri "Bibliya kritikası” ənənəsinin Maarifçilik zamanından başladığını deyirlər. 
Bundan əvvəlki dövrdə də dini mətnləri tənqid edən cərəyanlar olub, lakin onların 
mövcudluğu "Bibliya Kritikliyi” olaraq bilinin akademik münasibətə aid edilmir. 
Menahem Haran qeyd edir ki, “Avropa İntibahının oyanış ərəfəsində ortaya çıxmış 
kritik Bibliya araşdırması yeni bir təzahürdür və bunun ilk qığılcımları üçün talmudik 
və ya orta əsr müdriklərin sözlərini axtarmaq əbəs iş olacaq.”" Bu nöqtədə Menahem 
Haran”ın dəqiq olmadığını söyləyə bilərik, çünki bu akademik ənənə əslində İbn Həzm 
kimi müsəlman alimlərlə başlayır. Lakin Quranın bu təzahürün ilk qığılcımları 
olduğunu söyləməyimiz lazımdır, çünki İbn Həzm kimi alimlər yalnız Qurandan ilham 
alaraq Bibliya kitabına maraq salmışdılar. Peyğəmbərin özünün heç bir Bibliya təhsili 
olmadan tamamilə başqa millətlərə aid və tamamilə başqa dillərdə yazılmış dini 
mətnləri tənqid etməsi, o kitabların əhlini təhrifdə ittiham etməsi ən yumşaq dildə 
desək heyrətamizdir, əsrarəngizdir. Bunu müşahidə edən bəzi xristian yazıçılar 
“peyğəmbər, bir Bibliya kritiki ola bilməyəcək qədər çox biliksiz idi...”” deməyə 
özlərini məcbur hiss edirdilər. Bununla da Bibliya tənqidinin dərin biliklər tələb etdiyini 
etiraf edirdilər. 


İslam peyğəmbərinin həmçinin İsa peyğəmbər haqqındakı təsəvvürləri də eyni 
dərəcədə dəqiq və isabətli idi. Bu da çox heyrətamiz bir haldır. Misal üçün Quranda 
İsa peyğəmbərin İsrail oğullarına göndərildiyi deyilir, halbuki o dövrdə hakim olan 
təsəvvür tamamilə başqa idi: o dövrdə yəhudilər İsanı ümumiyyətlə qəbul etmirdilər 
və mövcud olan bütün xristian qruplar isə İsanın təkcə yəhudilərə deyil, bütün 
bəşəriyyətə göndərildiyini öyrədirdilər. Bəs Quran nə üçün israrla İsa peyğəmbərin 
yalnız yəhudilərə göndərildiyini iddia edir? Bununla bağlı məşhur oriyentalist Patricia 
Crone”un maraqlı müşahidəsinə yer verməliyik: “Yeddinci əsrdə yaşayan bir vaiz üçün 
İsanın israillilərə göndərildiyini iddia etmək heyranedici bir şeydir. Bu, əlbəttə ki, 
tamamilə doğrudur ki, İsa yəhudilərə vaaz verən bir yəhudi idi və yəhudilərin bir 
hissəsi iman gətirdiyi halda digərləri iman etmədilər və Yeni Əhddə yalnız bu qədərini 
oxumaq mümkündür, lakin yəhudi olmayan xristianlar İsanın missiyası haqqında bu 
cür təsəvvürə sahib deyildilər. Onlara görə yəhudilər, yeni əhdi rədd etmiş və İsanı 
çarmıxa çəkmiş kəslər idilər, amma İsa və onun həvariləri onlar kimi xristian idilər. 
Origen izah etdiyi kimi, “İsa “mən yalnız İsrail xalqının itmiş qoyunlarına 
göndərilmişəm” (Matta, 15:24) dediyində xatırlamalıyıq ki, burada biri cismani olan 
İsrail var idi və digəri ruhani olan İsrail var idi, biz, anlayışları zəif olan Ebionitlərin 
iddia etdikləri kimi, Məsihin xüsusilə cismani israillilərə göndərildiyini 
düşünməməliyik.” Lakin məhz əti və qanı ilə israilli olanlara İsanın gəldiyi Quranda 
deyilir.” Beləliklə də üçüncü əsrdən xristian alim Origenin misalında Crone bizə o 
dövrün xristianlarının nəyə inandıqlarını nümayiş etdirdi, digər tərəfdən isə yəhudi 

məsihilər olan ebionitlərin doğru inancına da diqqət çəkdi. Crone sözünə davam edir: 
“Belə bir arqument gətirilə bilər ki, burada gördüyümüz sadəcə olaraq Peyğəmbərin 
bütün peyğəmbərlərin öz qövmlərinə göndərilməsi inancının bir misalıdır,” belə bir 
inancın Quranda hər zaman keçərli olmadığını (misal üçün Musa israillilərə yox, 
Firona göndərilmişdi) bir kənara qoysaq, yeddinci əsrdə yaşamış hansısa bir xristianın 
yəhudiləri İsanın öz xalqı kimi gördüyünə inanmaq çətindir. Peyğəmbərdən gözlənilən 
onun İsanın xristianlara göndərildiyini deməsi idi. Əlbəttə ki, İsadan əvvəl xristianlar 
mövcud deyildilər, lakin bu, çətin ki, Peyğəmbərin İsanın Allah tərəfindən onlara 
göndərildiyini düşünməyinə mane ola bilərdi, və hətta bu cür deyəcək qədər onun 
tarixi şüurunun həddindən artıq yaxşı inkişaf etdiyini güman etsək belə yenə də onun 
“israillilər İsanın dəvətinə yəhudilər və xristianlar olmaqla iki hissəyə bölünərək cavab 
verdilər” deməsi gözlənilərdi ki, bu cür deməsi tarix baxımından doğru olacaqdı. Lakin 
onun dediyi isə həqiqətdə budur ki, “onlar iman etmiş və iman etməmiş israillilərə 
bölündülər: dini baxımdan onlar parçalandılar, lakin etnik olaraq eyni qaldılar... 
Buradakı baxış acısı heç şübhəsiz ki, yəhudi məsihilərinə aiddir.”” Qısaca olaraq 
Crone vurğulayır ki, Qurandakı perspektiv ən erkən yəhudi məsihilərinin, yəni İsaya 
iman gətirmiş ilk yəhudilərin perspektividir və daha sonra Pavelin sayəsində ortaya 
çıxmış xristianlığın perspektivi deyildir. Burada heyrətamiz olan tərəf budur ki, 
Peyğəmbərin zamanında artıq ilkin yəhudi məsihi qruplardan heç biri qalmamışdı və 
üçüncü əsrdə onlar tarix səhnəsindən gerilərə çəkilmişdilər. Əgər İslam peyğəmbəri 
xristianlığı məhz dövrünün xristianları ilə ünsiyyət vasitəsi ilə öyrənmişdisə o zaman 
necə olur ki, onların perspektivini deyil də, məhz tarixən ən doğru perspektivə, yəni 
ilk məsihilərin baxış açısına Quranda yer verib? 


İlk məsihilərdən söz düşmüşkən oxucularımız üçün onlar haqqında əksər xristianların 
və yəhudilərin, həmçinin müsəlmanların cahil qaldığı bəzi məlumatları və bununla 
bağlı müasir xristian tarixçilərin gəldikləri nəticələri paylaşmaq yerinə düşəcək. 
Tarixçilər qeyd edirlər ki, erkən xristianlar İsanın məsih olduğunu, bir peyğəmbər 
olduğunu qəbul edən yəhudilərdən ibarət olublar və bunun qarşı tərəfində isə qeyri- 
yəhudiləri özünə xas bir xristianlığa dəvət edən Pavel dururdu. Yəhudi xristianlarının 
başında "İsanın qardaşı” olaraq tanınan dames var idi və onun yanında baş həvari 
Peter yer alırdı. Bunlar Qüds kilsəsini təmsil edirdilər və Tövrata riayət edən, şənbə 
günü çalışmayan, donuz əti yeməyən, yalnız koşer yeyən və İsanın yalnız yəhudilərə 
gəldiyinə və yəhudilərin gözlədikləri Məsih olduğuna inanan xristianlar idilər. Pavel 
isə İsanın gəlişi ilə Musanın qanunlarının ləğv edildiyini təbliğ edirdi, qurtuluşun 
əməllər ilə yox, sadəcə İsaya iman gətirmək vasitəsi ilə həyata keçdiyini təbliğ edirdi. 
Pavelə görə İsanın gətirdiyi risalə təkcə yəhudilər üçün deyil, bütün bəşəriyyət üçün 
idi. Yəhudi xristianları özündə cəm edən Qüds kilsəsi ilə qeyri-yəhudi xristianları 
təmsil edən Pavelin arasında ciddi bir ixtilafın olduğunu araşdırıb ortaya qoyan ilk 
avropalı tarixçilər əsasən Tübingen teoloqları olaraq tanınırlar, onların arasında 

xüsusilə Ferdinand Baur seçilir.” Bunu həmçinin İngiltərənin ən görkəmli 
teoloqlarından və anqlikan kilsəsinin xadimlərindən biri olan Keith VVard ”VVhat The 
Bible Really Teaches” kitabında təsdiqləyir, beləliklə də Pavelin təbliğ etdiyi 
xristianlığın tamamilə İsanın təlimlərindən uzaqlaşdığını qeyd edir.” Xristianlığın bu 
erkən forması çox uzun bir ömür sürə bilməyib, İsanın ”qardaşı” dames 62-ci ildə 
öldürülür. 70-ci ildə Qüds romalılar tərəfindən darmadağın edildikdə xristianlığın ilk 
kilsəsinin, yəni Qüds kilsəsinin sonu gəlir. Bu tarixi hadisədən sonra erkən xristianlıq 
kiçik bir sekta halında davam edir və tarixdə onlar ebionitlər adı ilə tanınırlar. 
Cambridge və London"dakı King s College kimi prestiili təhsil ocaqlarında teologiya 
və incillər üzrə professorluq etmiş Graham Stanton yazır: ”İsanın məqsədi şübhəsiz 
ki, yeni bir dinin əsasını qoymaq deyildi. O, (özündən əvvəlki) kitabları inkar etmirdi, 
tam əksinə. Vəhydəki bəzi prinsiplərin üzərinə - digərlərinin hesabı bahasına — vurğu 
etməsinə baxmayaraq (ümumilikdə) Musanın qanununu şübhə altına almırdı. Lakin 
bəzi oturuşmuş adət-ənənələrə və prioritetlərə etiraz edirdi. İsa inanırdı ki, o, öz 
qövmünə Allahın iradəsini hökmranlıqla bəyan etmək üçün bir peyğəmbər olaraq 
göndərilib...”” Durham universitetinin ilahiyyatçı professoru dames Dunn digər bir 
ingilis xristian teoloq olaraq ilk xristianlar haqqında bunları yazır: ”İlk xristianlar 
yəhudi idilər...Onlar İsanın Məsih olduğuna, öldükdən sonra dirildiyinə inansalar da 
bu, onların yəhudilər olaraq düşüncə sahibi olmaqlarına və ya yəhudi baxış açısına 
sahib olmaqlarını dəyişdirmir... Onlar (Tövratın) qanunlarına sorğulamadan riayət 
etməyə davam edirdilər... Məbədə möhkəmcə bağlı olmağa davam edirdilər, gündəlik 
namaz vaxtlarında orada iştirak edirdilər... Qısacası, aşkar görünür ki, ilk (xristian) 
camaat özlərini yəhudilikdən ayrı yeni bir din hesab etmirdilər.” Beləliklə də Јагпез 
Dunn erkən xristianların Tövratın qanunlarına riayət edən, Məbədə gündəlik gedib 
namaz qılan və başqa millətlərə təbliğat etməyən yəhudilər olduqlarını deyir. Daha 
sonra önəmli bir nöqtəyə toxunur: ”Burada nəzərə almaq lazımdır ki, xas xristianlığın 
başlanğıcını götürdüyü qrup bunlar idilər. Onları yəhudi əksəriyyətdən fərqləndirən 
yeganə xüsusiyyətlər İsanın Məsih olduğuna, yenidən dirildiyinə və Qiyamət gününə 
çox az vaxt qaldığına inanmaqları idi. Pavelin vasitəsi ilə ortaya çıxmış məşhur 
xristianlığa xas olan ayırd edici xüsusiyyətlərin heç biri (onlarda) mövcud deyildi.” 
Dunn sözünə davam edir: ”Əgər biz nəzərimizi xristianlığın başlanğıcından çəkib 150- 
il sonraya və ya ikinci əsr və ötəsinə salsaq, bizə dərhal aydın olur ki, vəziyyət 
əhəmiyyətli dərəcədə dəyişmişdir: yəhudi xristianlıq nəinki artıq xristianlığın yeganə 
forması deyildi, hətta artıq qevri-ortodoks və bidətçi qrup olaraq tanınırdılar.”” Kilsə 
tarixi haqqında yazmış ən qədim tarixçi olan Eusebius ilk xristianların davamçıları 
hesab edilən yəhudi xristianlar haqqında deyir ki, onlar İsanın bakirə qadından 

dünyaya gəldiyini inkar etmirlər, ”lakin yenə də onun Tanrı... olaraq əzəldən mövcud 
olduğunu qəbul etməkdən imtina edirlər.” Onlar da digər yəhudilər kimi ”Qanuna 
zahirən əməl etməyin üzərinə eyni dərəcədə vurğu edirdilər.” Pavelə münasibətə 
gəldikdə Eisebius xəbər verir ki, ”onlar Apostol (Pavel)in məktublarının tamamilə 
inkar edilməsi gərəkdiyini deyirlər, onu (Musa) qanunundan dönmüş mürtəd 
adlandırırlar.” Üstəlik xəbər verir ki, ebionitlər ”yalnız "Yəhudilərin İncilini” istifadə 
edirdilər və digər incillərə lazım olan ehtiramı göstərmirdilər.”” Beləliklə də öyrənmiş 
oluruq ki, erkən xristian kilsəsinin davamı olan ebionitlər 1) İsanın Allah olduğuna 
inanmırdılar, 2) onun bir peyğəmbər və xilaskar (məsih) olduğuna inanırdılar, 3) onun 
bakirə qadından doğulduğunu təsdiqləyirdilər, 4) Pavelin həqiqi xristian təlimlərini 
təhrif etdiyini deyirdilər, 5) digər incillərin doğru olmadığını, xətalı olduğunu 
söyləyirdilər. 


Beləliklə də öyrənmiş oluruq ki, İsaya iman gətirmiş ilk yəhudilər, yəni ilk məsihilər 
İsa haqqında etiqadlarında və tövhid inancında Quranda deyilənlərə müvafiq idilər. İlk 
məsihilərin yolunu yuxarı-aşağı eyni həssasiyyətlə təqib etmiş ebionitlər də bu 
baxımdan müsəlmanlara yaxın idilər. Müasir xristian akademikləri özləri belə bu 
təəccüblü bənzərliyi etiraf edirlər. Bibliya kitabına şərh yazan ən görkəmli xristian 
alimlərindən bir qrupun etdiyi etiraflar arasında Matta 5:17,19 və 20-ci bəndlər 
haqqında bu sözlər də keçməkdədir: ”(Bu bəndlər) yəhudi-xristianlığının baxış açısını 
əks etdirir ki, bu, müstəqil bir cərəyan olaraq Pavelçilik tərəfindən məğlub edildi və 
yox olub getdi. Ola bilsin ki, bir başqa forması ilə yenidən İslam dinində peyda olub.” 20 
Bir başqa sözlə bu xristian alimləri deyirlər ki, İslam dininin İsa Məsih haqqındakı 
təsəvvürləri ən erkən xristianlığa müvafiqdir, yəni Pavelin təbliğ etdiyi xristianlığa 
deyil, məhz İsanın həvəarilərinin və onların yəhudi davamçılarının təbliğ etdikləri 
xristianlıqla uyuşur. Burada biz sözü amerikalı teoloq, North Carolina universitetində 
qədim yəhudilik və erkən xristianlıq haqqında dərs verən professor dames Tabor”a 
vermək istəyirik. Bu bibliya alimi, amerikalı akademik ”The Језиз Оупазбу” adlı 
kitabında yuxarıda gətirdiyimiz sitatlara uyğun olaraq erkən xristianlığın yəhudi 
dinindən ayrılmadığını, sadəcə olaraq İsa peyğəmbərə məsih və peyğəmbər kimi 
inandıqlarını təsdiqləyir. Kitabın sonunda yekunlaşdırıcı bölmədə isə bunları yazır: 
”Müsəlmanlar ərəb dilində İsa adı ilə tanınan desus”a ibadət etmirlər, nə də onu ilah 
hesab edirlər, amma onun Allahın bir peyğəmbəri və ya elçisi olduğuna inanırlar ҹә 
o, Quranda Məsih adı ilə çağırılır. İstənilən halda İsanın Məsih olduğunu təsdiq 
etməklə onun messianik risaləsini təsdiqləyirlər, onu (xristianların inandıqları kimi) 
səmavi bir Xristos olaraq qəbul etmirlər. Mənim ”The Језиз Dynasty” kitabımda 
təqdim etdiyim araşdırma ilə İslamın ənənəvi inancları arasında heyrətamiz əlaqələr 
vardır. Müsəlmanların İsanın messianik (məsihi) bir peyğəmbər və müəllim olması 


? Eusebius, “The History of The Church from Christ to Constantine”, səh: 137, Augsburg Publishing 
House, Minneapolis, 1975 

10 Raymond Edvvard Вгомуп, doseph A. Fitzmyer в2 Roland Edmund Murphy, “The Nevv derome 
Biblical Commentary”, səh: 641, Prentice Hall, 1990 


üzərində vurğu etməkləri bizim Q qaynağında,  Јаглез1п kitabında və Didache 
mətnində1?” oxuduqlarımıza tamamilə müvafiqdir. Məsih olmaq bir risaləni təbliğ 
etmək deməkdir, lakin bu risalə İbrahim, Musa və digər peyğəmbərlərin təbliğ etdikləri 
risalə idi. İslam israr edir ki, nə İsa, nə də Muhəmməd (digər peyğəmbərlərdən fərqli) 
yeni bir din gətirməyiblər, hər ikisi də insanları "İbrahim peyğəmbərin etiqadına” 
qayıtmağa çağırıblar. Bu elə məhz dames”in kitabında üzərində vurğu edilənin 
eynisidir. İslamda olduğu kimi dames in kitabı və Q qaynağında keçən İsanın təlimləri, 
imanı doğrulamaq üçün Allahın əmrlərinə əməl etməşin üzərində israr edirlər. Üstəlik, 
İslamın yeməklərlə bağlı Quranda keçən qanunları dames”in İşlər kitabında (15) 
öyrətdiklərini"” az qala sözbəsöz əks etdirir: ”O sizə ölmüş heyvanı, qanı, donuz ətini 
və Allahdan başqası üçün kəsiləni haram etmişdir.” Pavelin İsa haqqında təbliğ 
etdiklərini və beləliklə də ortodoks xristianlığın cövhəri iddialarını müsəlmanlar inkar 
etdikləri üçün İslam və Xristianlıq arasında İsa məsələsindəki uçurum çox böyükdür. 
Lakin bizim bu kitabda İsa haqqında təqdim edilənlərdən az bir şey istisna olmaqla 
heç bir şey İslamın təməl təsəvvürlərinə zidd gəlmir.” Bura qədər Tabor”un qeyd 
etdikləri Quranın İsa haqqındakı təlimləri ilə erkən xristianların İsa haqqında 
öyrətdikləri arasındakı bənzərliklər haqqında heyrətini ifadə etmək idi. Bundan sonra 
istənilən xristian teoloq kimi bu bənzərliyə izah gətirməyə çalışaraq əlavə edir: 
”Muhəmməd peyğəmbər Ərəbistanda xristian qruplarla kontaktda idi və onun 
qarşılaşdığı xristian qrupların etiqad baxımından Qərb kilsəsinə yox, Ebionitlərə yaxın 
ola biləcəklərini güman etmək üçün dəlil vardır. Əgər bu belədirsə o zaman tarixin ən 
valehedici dönüş nöqtələrindən biri də bu olacaq ki, İsa haqqında İsanın ailəsinin 
təmsil etdiyi baxış açısı — təəccüblü olaraq — İslami ənənəyə aid aspektlərdə sağ qala 
bilib." Burada Pennsylvania dövlət universitetinin professoru, lüteran kilsə xadimi 
deffrey 4. Bütz”ü də söhbətə qonaq etməyi uyğun götürük. O, İsanın ”qardaşı” Games 
haqqında müstəqil bir kitab yazıb və kitabın sonunda qeyd etdiyi nəticələr arasında 
deyir: ”Buna görə də dames haqqında aparılmış müasir tədqiqatın kəşf etdiyi sağlam 
nəticələrdən birinə əsasən nə İsanın ailəsinin, nə həvarilərinin, nə də onun yəhudi 
tələbələrinin İsanın hərfi mənada Allah olduğuna inanmamaqları (nəticəsi) bu gün 
dinlər arası dialoq üçün potensial olaraq çox əhəmiyyətlidir. Onlar inanırdılar ki, İsa 
Davud (peyğəmbərin sülaləsin)dən gələn Məsih idi, Yəhya tərəfindən baptiz edilərkən 
Tanrı tərəfindən ”oğulluğa” götürülmüşdü, buna baxmayaraq hələ də adi insan idi.” 
Bu nəticələrin müasir tarixi araşdırmaların gəldiyi sağlam bir nəticə olduğunu 


11: Q qaynağı İncilin nəzəri bir versiyasıdır. Matta və Luka”nın incillərini araşdırmış akademiklər 
müşahidə ediblər ki, hər iki incil yoğun bir şəkildə Mark” incilindən istifadə etdikləri kimi bir də 
tanınmayan, tapılmamış bir başqa incildən də istifadə edirlər, çünki Markda olmayan, hər iki İncildə 
olan identik mətnlər mövcuddur. Q hərfi almancada qaynaq mənasını verən “quelle” sözünün ilk 
hərfini ifadə edir. 

12 Didache erkən xristian mətnlərdən biridir, bəziləri onu birinci əsrə, digərləri isə ikinci əsrə aid edirlər. 
Yəhudi xristianların dini ayinləri haqqındadır. Bu mətn itmiş mətnlər arasında hesab olunurdu və 
mətnin yunancası 1873-cü ildə, latıncası isə 1900-cu ildə tapılır. 

13 “Lakin onlara yazmalıyıq ki, bütlərə təqdim olunub murdarlanan qurbanların ətini, boğularaq 
öldürülən heyvanların ətini və qan yeməsinlər.” (Həvarilərin İşləri, 15:20) 

dedikdən sonra Bütz əlavə edir: "Müsəlmanların İsa anlayışının erkən xristian 
ortodoksluğu ilə - yəni İsa barəsində orifinal yəhudi-xristian anlayışı ilə ziyadəsiylə 
uyğunluq içində olması çox hevyrətamizdir.”"” Bütz bundan sonra həmkarı Tabor kimi 
bunu izah etməyə və Muhəmmədin Ərəbistandakı xristian qruplarla əlaqədə olması 
ehtimalına arxalanır. 


Beynimizdə yaranmış bir suallara yaxından baxmağımız lazımdır: əgər İslam 
peyğəmbəri bu biliklərini ebionitlər kimi və ya onlara yaxın olan xristian qruplardan 
öyrənmişdisə burada xüsusilə təəccüblü bir şey olmamalıdır. O zaman bizim bu 
ehtimala bir nəzər atmağımız lazımdır. Hər şeydən əvvəl təkrarən deyirik ki, İslam 
peyğəmbərinin nümayiş etdirdiyi bu biliklər həqiqətən də xristian və qeyri-xristian 
tədqiqatçıların təəccübünü və heyranlığını qazanıb. Bu heyranlıq və təəccüb özlüyündə 
onu göstərir ki, bu alimlər Muhəmmədin biliklərini xristian qruplardan öyrənməsinə 
dair hər hansı bir məlumata sahib deyillər. Əgər sahib olsaydılar bu cür 
təəccüblənməzdilər. Lakin bir qayda olaraq onlar arada hansısa xristian və ya yəhudi 
qrupların təsirinin olduğunu fərz edirlər. Təbii ki, onların qarşısında iki seçim var, ya 
Muhəmmədin savadlı adam olub öz dövründəki xristian tayfalardan bu bilikləri 
öyrəndiyini deməlidirlər, ya da onun Allahdan vəhy aldığını qəbul etməlidirlər. Öz 
dinlərinə və ya dünya görüşlərinə sadiq qalaraq çox zaman birinci varantı seçirlər. 
Misal üçün Bibliya tarixi üzrə bir çox tədqiqatçı alim Qurandan əvvəlki dönəmdə bəzi 
dini qrupların Bibliya mətnlərində təhrifin baş verdiyinə inandıqlarına işarə edirlər. 
Ənənəvi olaraq bu cür qrupların arasında samiriləri, ebionitləri və makronitləri qeyd 
edirlər. Lakin problem budur ki, Peyğəmbərin yaşadığı dönəmdə bu qruplarla əlaqədə 
olması və onlardan nəsə öyrənməsi imkansız idi. Gabriel Reynolds bu arqumentləri 
bu cür qiymətləndirir: ”Bu qrupların üçü də - samirilər, yəhudi-xristianlar və 
markonitlər — müxtəlif vaxtlarda İslamın qaynağı olaraq alimlərin spekulyasiya 
mövzusu olub. Lakin bunların heç birində bu spekulyasiyaların arxasında inandırıcı 
arqumentlər olmayıb. İslamın başlanğıcında samirilər kiçik və coğrafi baxımdan təcrid 
olunmuş bir camaat idi. Yəhudi-xristianlar və markonitlər isə - görünür ki, - o vaxtdan 
xeyli öncə itib yox olmuşdu.”"” Ebionitlərin Muhəmmədin zamanında mövcud 
olmadığını, onların tarix səhnəsindən silinmiş olduqlarını, sonuncu dəfə dördüncü və 
va beşinci əsrdə Qüdsdə kiçik izlərinin qaldığını qeyri-müsəlman alimlər özləri deyirlər. 
Ebionit alternativi sıradan çıxdığı üçün xristianlar digər qruplara yönəliblər. Bəziləri — 
dəməşqli Yəhya dan başlayaraq — Peyğəmbərin bu bilikləri xristian rahib Bəhira”dan 
aldığını deyiblər, onlara görə Muhəmməd – aleyhissələm — ”arianlardan İsanın 
yaradılmış olduğunu, əbədi olmadığını öyrənib. Nestorianlardan isə Muhəmməd 
İsanın insanlığı üzərində vurğu etməyi öyrənib. Yəhyaya görə rahib Bəhira bir arian 

idi və beləliklə də (алаг təlimləri ilə) ərəbləri azdırıb.”"” Darren Slade özü qeyd edir 
ki, ”çox ehtimal ki,” Bahira hekayəsinin ”nə İslam versiyası, nə də Xristian versiyası 
həqiqətdə baş verməyib.” Bu nöqtədə İslam tarixçisi, mühəddis Şəmsuddin əz-Zəhəbi 
onunla razılaşır və hekayənin mətnini akademik bir üslubda tənqid edir.” Üstəlik 
Bəhira hekayəsinə görə rahiblə bu görüş əsnasında İslam peyğəmbəri hələ kiçik bir 
uşaq idi. Bu ehtimalı ortaya atan xristianlar demək istəyirlər ki, Muhəmməd ayrı-ayrı 
xristian qruplardan ayrı-ayrı təlimləri götürüb, nestorianlardan bir təlimi, 
monofizitlərdən bir başqasını, arianlardan isə tamamilə fərqli bir təlim götürüb. Əgər 
bu doğru olsaydı təəccüb daha da şiddətli olmalı idi, belə çıxacaq ki, yeddinci əsrdə 
səhrada bir şəhərdə böyümüş bir ərəb ayrı-ayrı xristian tayfalardan təlimləri 
toplayaraq bir araya gətirmiş və erkən xristianlığa, yəni İsanın orifinal təlimlərinə 
müvafiq olan doğru təsəvvürə varmışdır. Məgər bu, özlüyündə insanı 
təəccübləndirmirmi, valehləndirmirmi? Lakin bu nəzəriyyə çox absurd görünür, çünki 
İslam peyğəmbərinin hansısa xristian qruplarla görüşdüyünü, onlarla dialoqda 
olduğunu fərz etsək belə bu cür qısa görüşlərdə bu dərəcədə dərin və dəqiq bilikləri 
əldə etmək və bunların arasından ən doğrusunu təsbit etmək bəşər övladı üçün 
imkansızdır. 


Üstəlik xristianların qarşısındakı bu problemə daha çox problem qatan budur ki, o 
dövrdə Hicazda bu xristian qruplar mövcud deyildir. Richard Bell bir tarixçi kimi etiraf 
etməli olur ki, ”Hicazda və ya Məkkənin və ya Mədinənin yaxınlığında hansısa bir 
xristian mərkəzinin olmasına dair heç bir qanedici dəlil yoxdur. Yalnız Mədinə 
dövrünün sonlarında Muhəmməd xristian başçılar və qəbilələr ilə danışıqlara girir. Bu 
onu göstərir ki, onlar Mədinədən uzaq məsafədə idilər. Hətta nominal olaraq xristian 
olan bu qəbilələrdə öz dinləri haqqında dərin təsəvvürün və ya bağlılığın oturuşduğunu 
fərz edə bilmərik.” ” Francis Peters da bunu təsdiqləyərək deyir: ”Qazza da xristianlar 
var idi və Yəməndə həm xristianlar, həm də yəhudilər var idi, lakin bu qruplardan heç 
biri Quranın başladığı yer olan Məkkədə yox idi...””” Stephen Shoemalker ən sonuncu 
çalışmasında “İslamın intişarından əvvəl və ya sonra Hicazda hər hansı bir xristian 
mövcudiyyətinə dəlalət edən bir dəlilin olmamasını” xüsusi bir vurğu ilə 
“heyrətləndirici” adlandırır.”) Harry Munt bu yöndə aparılmış ən müasir araşdırmaları 
və onların nəticəsini belə xarakterizə edir: “Müasir elmi araşdırmalarda Hicazda 
Məkkə və Mədinə ətraflarında xristianların mövcudluğunu sübut etmək üçün 
əhəmiyyətli dərəcədə zəhmət sərf edilib, lakin etiraf edilməlidir ki, adətən onların o 

ərazilərdə mövcudluğunun xeyrinə göstərilən dəlillər zəifdir.” Daha sonra bəzi dəlillərə 
misal verir və deyir: “Lakin bunların hamısı olduqca spekulyativdir və Məkkə və 
Mədinədə bir iki xristian fərddən başqa nəyinsə mövcud olması hələ də sübutunu 
gözləyir.””” Richard Bell iyirminci əsrin əvvəllərindəki, Francis Eduvard Peters isə 
iyirminci əsrin ikinci yarısındakı tarixi araşdırmanın nəticələrini təqdim edirdilərsə, 
Shoemaber və Munt artıq iyirmi birinci əsrin əvvəlindəki baxış acısını təmsil edirlər. 
Xüsusilə də Munt”un sözlərinə diqqət etmək lazımdır, çünki Peyğəmbərin bilikləri ilə 
xristian qruplar arasındakı əlaqələrin olduğunu sübut etmək üçün çox ciddi çalışmalar 
ortaya qoyulub, buna baxmayaraq xristian qrupların Hicazda mövcud olduqları sübuta 
vetirilməyib. Bu, hələ də fərziyyə olaraq qalır. 


Qurandakı biliklər müasir akademikləri, xristianları və qeyrilərini çaşqınlığa salıb. 
Bəziləri deyiblər ki, Muhəmməd mütləq oxumaq və yazmaq bilən, dövrünün ən üstün 
ziyalılarından olmalı idi. Belə bir iddia bir başa Quranın özündə problemlə üzləşir, 
çünki Quran peyğəmbərin oxumaq və yazmaq bilmədiyini deyir: “Sən bundan əvvəl 
nə bir kitab oxumusan, nə də onu əlinlə yazmısan. Əgər belə olsaydı, onda batilə 
uyanlar şübhə edərdilər.” (29:48) Əgər Muhəmməd oxumaq və yazmaq bilən, 
dövrünün savadlı kəslərindən biri olsaydı şübhəsiz ki, onun zamanındakılar üçün 
“Mühəmməd bunları oxuduğu kitablardan götürüb” demək asan olacaqdı, onun 
peyğəmbərliyini inkar edəcəkdilər. Əksinə yazmağı və oxumağı bacarmayan birinin 
əvvəlki peyğəmbərləri, İbrahimin dinini, vəhy olunmuş kitabları çox bəlağətli dildə 
insanlara başa salması onları tamamilə silahsızlaşdırır, onları düşünməyə vadar edir. 
Bununla belə xristian orientalistlər yeni izahlar fikirləşməyə davam etdilər. Misal üçün 
Amerikanın xristian missionerlərindən olan Samuel Zuvemer inanırdı ki, Muhəmməd 
“ilahi vəhyin möcüzəvi təbiəti üzərində vurğu etmək üçün və Quranı özünün yazması 
barədə hansısa mümkün spekulyasının qarşısını almaq üçün özünü elə aparırdı ki, 
guya oxumaq və yazmaq bilmirdi.””” Bu o deməkdir ki, Muhəmməd peyğəmbərliyini 
uşaq çağından planlaşdırırmış və oxumağı-yazmağı bacardığı halda bunu qırx yaşında 
peyğəmbərliyini elan edənə qədər gizlətməyi bacarıb. Doğma əmisi Əbu Talib”dən 
də, öz əmisi oğlu və kürəkəni Əlidən də bunu gizlətməyi bacarıb. Belə bir iddianı 
absurdluq kateqoriyasından qurtarmaq üçün güclü dəlillərə ehtiyac var. Muhəmmədin 
oxuyub yazdığını bilən kəslər təbii ki, çox rahatlıqla Quranda bunun əksini iddia edən 
ayəni yalanlamağa çalışacaqdılar. O dövrün Ərəb yarımadasında oxuyub-yazmaq 
yayğın bir hal deyildi, ona görə də bu işin əhlini yaxşı tanıyırdılar. Belə aşkar bir halı 
gizlin saxlamaq çox erkən bir zamandan inanılmaz dərəcədə detallı bir planlama və 
qeyri-adi əzm tələb edir. Bütün bunlarla yanaşı — orientalistlərin iddia etdikləri kimi — 
Muhəmməd gizlində xristian və yəhudi qaynaqlarını oxumuş olmalı idi. Yəhudi tarixçi 
Mark Cohen bu barədə təəccübünü gizlədə bilmir. O, Muhəmmədin yəhudilik və 
yəhudi qaynaqları haqqında yaxından tanışlıq sərgilədiyini qeyd etdikdən sonra deyir: 
“Ticari şəhər olan Məkkədə hakimlik edən ərəb qəbiləsindən olan bir tacirin necə və 


22 Harry Munt, “No Tvvo Religions: Non-Muslims in The Еапу Islamic Hifaz”, Bulletin of The School 
of Oriental and African Studies, cild 78, say: 2, səh: 252-253, Cambridge University Press, 2015 

23 Alan Dundes, “Fables of The Ancients? Folklore in The Quran”, səh: 2, Rovvman 6: Littlefield 
Publishers, Lanham, 2003 


hansı şəkildə yəhudilik haqqında bu qədər çox şey öyrənməsi bu günə qədər sirr 
olaraq qalır.””” Bu sirri, bu əsrarəngizliyi müsəlmanlar başqa adla “möcüzə” olaraq 
adlandırırlar. 





24 Mark R. Cohen, “Under Crescent в: Cross: The devis in The Middle Ages”, səh: 22, Princeton 
University Press, Nevv dersey, 1994 


